

آداؤ افکار

ڈاکٹر محمد الدین غازی*

اردو تراجم قرآن پر ایک نظر^(۵)

مولانا محمد امانت اللہ اصلاحی کے افادات کی روشنی میں

(۳۶) حال کا ایک خاص استعمال

عربی زبان میں حال کا عام استعمال توفیل کی انجام دہی کے وقت ذوالحال کی حالت بیان کرنے کے لئے ہوتا ہے، جیسے جاءے زید را کب ایعنی زید سوار ہو کر آیا۔ لیکن حال کا ایک استعمال اس وقت بھی ہوتا ہے جب ایک فعل کے فوراً بعد دوسرا فعل شروع ہوتا ہے، ترجمہ میں اس کی رعایت سے ترجمہ کی معنویت بڑھ جاتی ہے۔ بعض مترجمین نے کچھ مقامات پر اس استعمال کے مطابق ترجمہ کیا ہے، جبکہ بعض دوسرے مقامات پر اس طرح ترجمہ نہیں کیا گیا، حالانکہ وہاں بھی اسی طریقہ پر ترجمہ کرنا زیادہ مناسب لگتا ہے، مثالیں حسب ذیل ہیں:

(۱) فَكَيْفَ إِذَا أَصَابَتْهُمْ مُّصِيبَةٌ بِمَا قَدَّمْتُ أَيْدِيهِمْ ثُمَّ جَاءُوكَ يَحْلِفُونَ بِاللَّهِ إِنَّ أَرْدَنَا إِلَّا إِحْسَانًا وَتَوْفِيقًا (النساء: ۲۲)

”پھر اس وقت کیا ہوتا ہے جب ان کے اپنے ہاتھوں کی لائی ہوئی مصیبت ان پر آپ تھی ہے؟ اس وقت یہ تمہارے پاس قسمیں کھاتے ہوئے آتے ہیں اور کہتے ہیں کہ خدا کی قسم ہم تو صرف بھلانی چاہتے تھے اور ہماری نیت تو یہ تھی کہ فریقین میں کسی طرح موافقت ہو جائے۔“ (سید مودودی)

”پھر کیا بات ہے کہ جب ان پر ان کے کرتوت کے باعث کوئی مصیبت آپ تھی ہے تو پھر یہ آپ کے پاس آکر اللہ تعالیٰ کی قسمیں کھاتے ہیں کہ ہمارا رادہ تو صرف بھلانی اور میل ملاپ ہی کا تھا۔“ (محمد جو ناگری)

پہلے ترجمہ میں ”قسمیں کھاتے ہوئے آتے ہیں“ ہے، جس کے مقابلے میں دوسرے ترجمہ زیادہ مناسب ہے، یعنی آکر قسمیں کھاتے ہیں۔

(۲) مَا يَأْتِيهِمْ مِنْ ذُكْرٍ مِنْ رَبِّهِمْ مُّحَدَّثٌ إِلَّا اسْتَمَعُوهُ وَهُمْ يَلْعَبُونَ۔ (الانبياء: ۲)

”ان کے پاس کوئی نبی نصیحت ان کے پروردگار کی طرف سے نہیں آتی مگر وہ اسے کھیلتے ہوئے سنتے ہیں۔“ (فتح محمد

* ہیڈ آف ریسرچ دارالشریعۃ متحده عرب امارات۔ mohiuddin.ghazi@gmail.com

جاندھری)

اس ترجیح کے مقابلے میں ذیل کے ترجمہ زیادہ مناسب ہیں:

”ان کے پاس ان کے پروردگار کی طرف سے کوئی نئی یاد ہانی نہیں آتی گریہ کہ کان گا کرن لیتے ہیں اور پھر کھیل تماشے میں لگ جاتے ہیں“۔ (ذیشان جوادی)

”ان کے پروردگار کے پاس سے کوئی بھی نئی سئی نصیحت آئے، یہ اس کرکھیل تماشے میں لگ رہتے ہیں“۔

(امانت اللہ اصلاحی)

(۳) وَنَادَيْنَاهُ مِنْ جَانِبِ الظُّرُورِ الْأَيْمَنِ وَقَرَبَنَاهُ تَجْيِتاً۔ (مریم: ۵۲)

”ہم نے اسے طور کی دائیں جانب سے ندا کی اور راز گوئی کرتے ہوئے اسے قریب کر لیا“۔ (محمد جونا گڑھی)

”اور اسے ہم نے طور کی دلفی جانب سے ندا فرمائی اور اسے اپنا راز کہنے کو قریب کیا“۔ (احمر رضا خان)

”راز گوئی کرتے ہوئے، یا“ راز گوئی کرنے کو، کے بجائے ترجمہ حسب ذیل ہونا چاہئے:

”اور ہم نے اس کو طور کے مبارک کنارے سے آواز دی اور قریب کر کے اس سے سرگوشی کی“۔ (امانت اللہ اصلاحی)

(۴) وَلَا تَقْعُدُوا بِكُلِّ صِرَاطٍ تُوَعِّدُونَ وَتَصْدُوْنَ عَنْ سَبِيلِ اللَّهِ مَنْ آمَنَ بِهِ وَتَبَعُونَهَا

عوچا۔ (الاعراف: ۸۶)

”اور ہر راہ میں دھمکیاں دیتے، اہل ایمان کو اللہ کی راہ سے روکتے اور اس راہ کو کج کرتے نہ یہو“۔ (اصلاحی)

اس آیت میں تین افعال بطور حال آئے ہیں، ان کا ترجمہ حسب ذیل ہونا چاہئے:

”اور ہر راستے میں بیٹھ کر جو ایمان لائے انہیں دھمکیاں نہ دو اور اللہ کی راہ سے نہ روکاں میں کجی کی خواہش کے ساتھ“۔ (امانت اللہ اصلاحی)

(۵) وَنَسُوقُ الْمُحْرِمِينَ إِلَى جَهَنَّمَ وِرْدًا۔ (مریم: ۸۷)

”اور مجرموں کو جہنم کی طرف ہائیں گے پیاسے“۔ (احمر رضا خان)

درست ترجمہ حسب ذیل ہے:

”اور مجرموں کو ہائک کر جہنم کے گھاٹ پر پہنچا کیں گے“۔ (امانت اللہ اصلاحی)

(۶) فَبَعَثَ اللَّهُ النَّبِيِّنَ مُبَشِّرِينَ وَمُنذِرِينَ۔ (البقرة: ۲۱۳)

”پھر اللہ نے انبیاء بھیجے خوشخبری دیتے اور ڈرنساتے“۔ (احمر رضا خان)

”تو اللہ نے اپنے انبیاء بھیجے جو خوشخبری سناتے اور خبردار کرتے آئے“۔ (امین اصلاحی)

درست ترجمہ یوں ہوگا:

”تو اللہ نے اپنے انبیاء بھیجے جنہوں نے آ کر خوشخبری سنائی اور خبردار کیا“۔ (امانت اللہ اصلاحی)

بعض مترجمین نے یہاں حال کے بجائے صفت کا ترجمہ کر دیا ہے لیکن ایسا کرنا زبان کے قواعد سے مطابقت نہیں رکھتا، جیسے:

”تَبَّ اللَّهُ نَبِيٌّ يَكْبِحُ جُورَ اسْتِرَوْيِ پِرْ بَشَارَتْ دِيَنْ وَالْأَوْرَكْجَهُ كَمَنَجَ سَدَرَانَجَ سَدَرَانَجَ وَالْأَلْهَهَ“ (سید مودودی)

(۲۴) سَرِيعُ الْحِسَابِ اور سَرِيعُ الْعِقَابِ کا مطلب

قرآن مجید میں اللہ تعالیٰ کی ایک صفت کے طور پر سَرِيعُ الْحِسَابِ کی جگہ استعمال ہوا ہے۔ ایک جگہ سَرِيعُ الْعِقَابِ بھی آیا ہے۔ سَرِيعُ الْحِسَابِ کے مفہوم کی تشریح کرتے ہوئے علامہ قرطبی نے لکھا ہے: والمعنى في الآية: ان الله سبحانه سريع الحساب، لا يحتاج إلى عد ولا إلى عقد ولا إلى اعمال فكر كما يفعله الحساب... فالله جل وعز عالم بما للعباد وعليهم فلا يحتاج إلى تذكر وتأمل، اذ قد علم ما للمحاسب عليه، لأن الفائدة في الحساب علم حقيقته... وقيل: معنى الآية سريع بمحاجة يوم الحساب، فالقصد بالآية الإنذار بيوم القيمة . (تفسیر القرطبی، البقرة، الآية: ۲۰۲)

اس سے پتہ چلتا ہے کہ قرطبی نے آیت کے جس مفہوم کو اختیار کیا ہے وہ یہ ہے کہ اللہ جب کسی کا حساب کرتا ہے تو اسے حساب کرنے میں دیر نہیں لگتی۔ دوسرا مفہوم جو بعض لوگوں نے لیا ہے، وہ یہ ہے کہ حساب کا دن اللہ، بہت جلدی لے آئے گا۔ لیکن اس دوسرے مفہوم کے لئے جو تکلف آمیز تاویل کرنا پڑتی ہے، وہ مخفی نہیں ہے، اسی لیے قرطبی نے اسے صیغہ تضعیف سے ذکر کیا ہے۔

شیر احمد عثمانی نے دونوں مفہوم بیک وقت مراد لیے ہیں، وہ لکھتے ہیں: ”يعني حساب کا دن کچھ دو نہیں، جلد آنے والا ہے اور جب حساب شروع ہوگا، تمام دنیا کا پائی پائی کا حساب بہت جلد بے باق کر دیا جائے گا۔“ (شیر احمد عثمانی) لیکن یہ دونوں معنی بیک وقت لینا صحیح نہیں ہے، بلکہ قرآن مجید میں ایسے ہر مقام پر ایک ہی مفہوم لینا درست ہے اور وہ یہ کہ اللہ کو حساب لینے میں دیر نہیں لگتی ہے۔ کیونکہ لفظ سریع کسی کام کو جلدی سے انجام دینے کے لئے آتا ہے، نہ کہ کسی کام کے وقت کے قریب آجائے کے لئے۔ مثال کے طور پر اگر یہ کہنا ہو کہ زید کھانا جلدی کھا لیتا ہے تو کہیں گے: زید سریع الاكل۔ لیکن اگر یہ کہنا ہو کہ زید جلدی کھانا کھا لے گا (مراد یہ ہو کہ وہ عقیریب کھانا کھا لے گا) تو اس کے لیے زید سریع الاكل نہیں کہا جائے گا۔ سریع کے لفظ کا مفہوم انگریزی مترجمین نے زیادہ Swift کے لفظ سے کیا ہے، واقعیہ یہ ہے کہ یہ سریع کے مفہوم کی انگریزی زبان میں اداگی کے لئے بہت مناسب لفظ ہے۔

ترجمہ قرآن کا جائزہ لیتے ہوئے کبھی ہم دیکھتے ہیں کہ ایک ہی ترجمہ قرآن میں مختلف مقامات پر اس ایک لفظ کا

مختلف طرح سے ترجمہ کیا گیا ہے، مثالیں حسب ذیل ہیں:

(۱) وَالَّذِينَ كَفَرُوا أَعْمَالُهُمْ كَسَرَابٍ بِقِيَعَةٍ يَحْسِبُهُ الظَّمَانُ مَاءً حَتَّى إِذَا جَاءَهُ لَمْ

يَجِدُهُ شَيْئاً وَجَدَ اللَّهُ عِنْدَهُ فَوَافَهُ حِسَابٌ وَاللَّهُ سَرِيعُ الْحِسَابِ۔ (النور: ۳۹)

”اور جو لوگ کافر ہیں ان کے اعمال ایسے ہیں جیسے ایک چیل میدان میں چمکتا ہواریت کہ پیاسا (آدمی) اس کو (دورست) پانی خیال کرتا ہے یہاں تک کہ جب اس کے پاس آیا تو اس کو (جو سمجھ رکھاتا) کچھی نہ پایا اور قضاء الہی کو پایا، سوال اللہ تعالیٰ نے اس (کی عمر) کا حساب اس کو برابر سرا برپا کیا (یعنی عمر کا خاتمه کر دیا) اور اللہ تعالیٰ دم بھر میں حساب (فصل) کر دیتا ہے“۔ (اشرف علی تھانوی، یہاں ترجمت صحیح کیا ہے)

(۲) أُولَئِكَ لَهُمْ نَصِيبٌ مِّمَّا كَسَبُوا وَاللَّهُ سَرِيعُ الْحِسَابِ۔ (ابقرۃ: ۲۰۲)

”ایسے لوگوں کو (دونوں جہان میں) برابر حصہ ملے گا، بدولت ان کے عمل کے، اور اللہ تعالیٰ جلد ہی حساب لیتے والے ہیں“۔ (اشرف علی تھانوی، یہاں ترجمت صحیح نہیں ہے)

(۳) أُولَئِكَ لَهُمْ أَجُورٌ هُمْ عِنْدَ رَبِّهِمْ إِنَّ اللَّهَ سَرِيعُ الْحِسَابِ۔ (آل عمران: ۱۹۹)

”ایسے لوگوں کو ان کا نیک عوض ملے گا ان کے پروردگار کے پاس، بلاشبہ اللہ تعالیٰ جلدی ہی حساب کر دیں گے“۔ (اشرف علی تھانوی، یہاں ترجمت صحیح نہیں ہے)

بہت سارے مترجمین سریع الحساب کا ترجمہ کرتے ہیں: بے شک اللہ جلد حساب چکانے والا ہے، یا جلدی حساب چکانے والا ہے، اس ترجمہ سے واضح نہیں ہوتا کہ مراد کیا ہے، کیونکہ اردو زبان کے لحاظ سے ذہن دونوں طرف جاسکتا ہے، یہ بھی مراد ہو سکتا ہے کہ حساب کا وقت جلد آنے والا ہے، اور یہ بھی کہ جب اللہ حساب چکائے گا تو بہت جلدی چکادے گا اور اس کام میں اس کو زادہ نہیں لگتی ہے۔ ذہن کو دوسرا طرف جانے سے بچانے کے لئے ترجمہ یہ ہونا چاہیے کہ ”اللہ کو حساب چکاتے دینیں لگتی“، بعض مترجمین اس امر کا لحاظ کرتے ہیں لیکن بعض کے یہاں اس کا لحاظ نہیں ملتا۔ سریع الحساب کی طرح سریع العقاب کا مطلب بھی یہ ہوگا کہ اس کو سزا دینے میں دینیں لگتی، نہ یہ کہ وہ جلد اور غقریب سزا دینے والا ہے:

إِنَّ رَبَّكَ سَرِيعُ الْعِقَابِ وَإِنَّهُ لَغَفُورٌ رَّحِيمٌ۔ (الانعام: ۱۶۵)

”بیشک تمہارے رب کو عذاب کرتے دینیں لگتی اور بیشک وہ ضرور کشند والا ہم بان ہے“۔ (احمد رضا خان)

(۳۸) فَمَنْ تَمَتَّعَ بِالْعُمَرَةِ إِلَى الْحَجَّ فَمَا أُسْتَيْسَرَ مِنَ الْهَدْيِ۔ (ابقرۃ: ۱۹۶)

اس آیت کا ترجمہ لوگوں نے عام طور سے یوں کیا ہے:

”تو جو کوئی حج تک عمرہ سے فائدہ اٹھائے تو وہ قربانی پیش کرے جو میر آئے“۔ (امین اصلاحی)

عام طور سے مترجمین اور مفسرین نے اس آیت کا یہی مفہوم بیان کیا، اور پھر تکلف سے بھر پورتاویلوں پر مجبور ہوئے، کیونکہ حج تک عمرہ سے فائدہ اٹھانے کا مطلب واضح نہیں ہو پاتا۔ کیونکہ جب ایک شخص عمرہ کر کے احرام کی پابندیوں سے حج تک کے لیے آزاد ہو گیا، تو اس میں حج تک عمرہ سے فائدہ اٹھانے کا کیا مطلب ہوا؟

مولانا امانت اللہ اصلاحی نے آیت کا ترجمہ اس طرح تجویز کیا ہے:

”تَوْجُوكَيْ حَجَّ كَسَاتِحِ سَاتِحٍ پَلَى عَمَرَه سَاتِحَه اَخْتَارَه تَوْهَ قَرَبَانِيْ پَیْشَ كَرَے جَوْ مِسَارَه“، (امانت اللہ اصلاحی)

حج کے ساتھ عمرہ سے فائدہ اٹھانے کا مطلب بہت واضح ہے کہ جو ایک ہی سفر میں حج اور عمرہ دونوں کر لے۔ اس مفہوم کو اختیار کرنے سے سارے اشکالات اور تکلفات از خود دور ہو جاتے ہیں، اور مطلب یہ ہوا کہ اس نے ایک ہی سفر میں عمرہ کا بھی فائدہ حاصل کیا اور ساتھ ہی حج کا بھی فائدہ حاصل کر لیا۔

مخصوص مقامات پر الی، مع کے معنی میں آتا ہے، اس پر خود آنی کے امام فراء نے بہت اچھی گفتگو کی ہے، وہ کہتے ہیں: وانما یحوز ان تجعل (الی) موضع (مع) اذا ضمت الشیء الى الشیء مما لم يكن معه؛ کقول العرب: ان الندود الى الندود ابل، ای اذا ضمت الندود الى الندود صارت ابل۔ فاذا كان الشیء مع الشیء لم تصلح مكان مع الی، الا ترى أنك تقول: قدم فلان ومعه مال كثير، ولا تقول في هذا الموضع: قدم فلان والیه مال كثير۔ (معانی القرآن للفراء: ۱/ ۲۱۸)

الی بمعنی مع کی کچھ مثالیں حسب ذیل ہیں:

(۱) وَلَا تَأْكُلُوا أَمْوَالَهُمْ إِلَى أَمْوَالِكُمْ۔ (النساء: ۲)

”اور ان کے مال اپنے مال کے ساتھ ملا کر نہ کھاؤ۔“ (سید مودودی)

(۲) وَأَمَّا الَّذِينَ فِي قُلُوبِهِمْ مَرَضٌ فَرَأَدُتْهُمْ رِجْسًا إِلَى رِجْسِهِمْ وَمَاتُوا وَهُمْ كَافِرُونَ۔

(التوبۃ: ۱۲۵)

”اور جن کے دلوں میں روگ ہے اس سوت نے ان میں ان کی گندگی کے ساتھ اور گندگی بڑھادی۔“ (محمد جونا گڑھی)

(۳) وَبَزِدْ كُمْ قُوَّةً إِلَى قُوَّتِكُمْ۔ (ہود: ۵۲)

”اور تہاری موجودہ قوت پر مزید قوت کا اضافہ کرے گا۔“ (سید مودودی)

(۴) قَالَ لَقَدْ ظَلَمَكَ بِسُؤَالٍ نَعْجَنَتَكَ إِلَى بَعْجَاهٍ۔ (ص: ۲۲)

”آپ نے فرمایا! اس کا اپنی دنبیوں کے ساتھ تیری ایک دنبی مالینے کا سوال پیش کر تیرے اور ایک ظلم ہے۔“ (محمد جونا گڑھی)

(۵) إِنَّ الصَّفَا وَالْمَرْوَةَ مِنْ شَعَائِرِ اللَّهِ فَمَنْ حَجَّ الْبَيْتَ أَوْ اعْتَمَرَ فَلَا جُنَاحَ عَلَيْهِ أَنْ يَطْلُقَ بِهِمَا۔ (البقرۃ: ۱۵۸)

اس آیت کا ترجمہ عموماً یوں کیا گیا ہے:

”یقیناً صفا اور مرودہ، اللہ کی شعائر میں سے ہیں، لہذا جو شخص بیت اللہ کا حج یا عمرہ کرے، اس کے لیے کوئی گناہ کی بات نہیں کہ وہ ان دونوں پہاڑیوں کے درمیان سعی کر لے۔“ (سید مودودی)

”صفا اور مروہ اللہ تعالیٰ کی نشانیوں میں سے ہیں، اس لئے بیت اللہ کا حج و عمرہ کرنے والے پر ان کا طواف کر لینے میں بھی کوئی گناہ نہیں۔“ (محمد جو ناگڑھی)

مولانا امامت اللہ اصلحی حرف باء کو معیت کامان کر اس آیت کا ترجمہ یوں کرتے ہیں:
 ”یقیناً صفا اور مروہ، اللہ کی نشانیوں میں سے ہیں لہذا جو شخص بیت اللہ کا حج یا عمرہ کرے، اس پر کوئی حرج نہیں کہ (بیت اللہ) کا طواف ان دونوں (صفا اور مروہ) کے ساتھ کرے۔“

اس کی وجہ یہ ہے کہ طواف کا لفظ خانہ کعبہ کے گرد چکر لگانے کے لئے تو آتا ہے، صفا اور مروہ کے درمیان سعی کرنے کے لئے نہیں آتا، مزید یہ کہ حرف باء و چیزوں کے درمیان کے معنی میں نہیں آتا ہے۔ اس ترجمہ سے یہ بھی معلوم ہوتا ہے کہ صفا اور مروہ کے درمیان سعی کوئی عیحدہ اور مستقل عمل نہیں ہے بلکہ خانہ کعبہ کے طواف سے ملحق عمل ہے۔ یعنی یا تو صرف خانہ کعبہ کا طواف ہوگا، جو عام حالات میں ہوتا ہے، اور یا پھر حج اور عمرہ کے ذیل میں خانہ کعبہ کا طواف صفا اور مروہ کی سعی کے ساتھ ہوگا۔

(۳۵) دُعَى اللَّهُ كَأَنْ تَرْجِمَهُ

دعا کا مطلب بلانا اور پکارنا ہوتا ہے، جس کو بلا یا جائے وہ مفعول بے یانا ہب فاعل بنتا ہے، اگر کسی کی طرف بلا یا جانا مقصود ہو تو جس کی طرف بلا یا جانا ہے اس پر اسی کا صلہ لگتا ہے، اس کی مثالیں قرآن مجید میں خوب ہیں، جیسے:

وَإِذَا دُعُوا إِلَى اللَّهِ وَرَسُولِهِ لِيَحْكُمَ بَيْنَهُمْ إِذَا فَرِيقٌ مِنْهُمْ مُعْرِضُونَ۔ (النور: ۲۸)

”جب ان کو بلا یا جاتا ہے اللہ اور رسول کی طرف، تاکہ رسول ان کے آپس کے مقدمے کا فیصلہ کرے تو ان میں سے ایک فریق کثرا جاتا ہے۔“ (سید مودودی)

یہاں اللہ اور اس کے رسول کی طرف بلاۓ جانے کی بات ہے اس لئے الی کا استعمال کیا گیا ہے۔

وَلَكِنْ إِذَا دُعِيْتُمْ فَادْخُلُوا۔ (الاحزاب: ۵۳)

”ہاں جب بلاۓ جاؤ تو حاضر ہو۔“ (احمد رضا خان)

یہاں مخاطب کو بلاۓ جانے کی بات ہے اس لئے مخاطب کی شیر بغير ای کے ذکور ہے۔

ذکورہ ذیل آیت میں دعی کے بعد اللہ کا لفظ بغير ای کے آیا ہے، اس کے باوجود بعض مترجمین نے اللہ کو پکارنے کے بجائے اللہ کی طرف بلانے کا ترجمہ کیا، جو زبان کے قواعد کے خلاف ہے۔

ذَلِكُمْ بِأَنَّهُ إِذَا دُعِيَ اللَّهُ وَحْدَهُ كَفَرُتُمْ وَإِنْ يُشْرَكُ بِهِ تُؤْمِنُوا فَالْحُكْمُ لِلَّهِ الْعَلِيِّ الْكَبِيرِ۔

(غافر: ۱۲)

”یہ حالت جس میں تم بتلا ہو، اس وجہ سے ہے کہ جب اکیلہ اللہ کی طرف بلا یا جاتا تھا تو تم مانتے سے انکار کر دیتے تھے اور جب اُس کے ساتھ دوسروں کو بلا یا جاتا تو تم مان لیتے تھے اب فیصلہ اللہ بزرگ و برتر کے ہاتھ ہے۔“

(سید مودودی)

”یہ انجام تمہارے سامنے اس وجہ سے آیا کہ جب اللہ واحد کی دعوت وی جاتی تو تم اس کا انکار کرتے اور اگر اس کے شریک ٹھہرائے جاتے تو تم مانتے تو اب فیصلہ خداۓ بلند وظیم ہی کے اختیار میں ہے۔“ (امین احسن اصلاحی) یہ دونوں ترجیحے درست نہیں ہیں، دراصل آیت میں نہ اللہ کی طرف بلا یا جانا مراد ہے اور نہ اللہ کی دعوت دینا، کیونکہ دونوں صورتوں میں الی کا صلہ آنا ضروری تھا، دراصل آیت میں تو تنہ اللہ کو پکارنا مراد ہے۔ اور پکارنے سے بھی دراصل عبادت کرنا مراد ہے۔

اکثر متوجہین نے آیت کا درست ترجمہ کیا ہے جیسے:

”یہ اس پہلو کے جب ایک اللہ پکارا جاتا تو تم کفر کرتے اور ان کا شریک ٹھہرایا جاتا تو تم مان لیتے تو حکم اللہ کے لیے ہے جو سب سے بلند ہوا۔“ (احمد رضا خان)

آیت کے درسے حصے وَإِن يُشْرَكُ بِهِ سے بھی اس کی تائید ہوتی ہے کہ پہلے حصے میں تنہ اللہ کی عبادت کی بات کی جا رہی ہے نہ کہ اللہ کی طرف دعوت دینے کی بات۔

اس آیت کے مضمون سے ملتا جلتا مضمون سورہ زمر کی مذکورہ ذیل آیت میں بیان ہوا ہے:

وَإِذَا ذُكِرَ اللَّهُ وَحْدَهُ اشْمَاءً زُفْرَانٌ قُلُوبُ الَّذِينَ لَا يُؤْمِنُونَ بِالْآخِرَةِ وَإِذَا ذُكِرَ الَّذِينَ مِنْ دُونِهِ إِذَا هُمْ يَسْتَبَشِّرُونَ۔ (الزمر: ۲۵)

”جب اکیلے اللہ کا ذکر کیا جاتا ہے تو آخرت پر ایمان نہ رکھنے والوں کے دل کڑھنے لگتے ہیں، اور جب اس کے سواد و سروں کا ذکر ہوتا ہے تو یکا یک وہ خوشی سے مل جائتے ہیں۔“ (سید مودودی)

اسلامک رائٹرز فورم پنجاب کے زیر اہتمام
دینی و عصری تعلیمی اداروں کے طلبہ کے مابین

دوسرامقابله مضمون نویسی

عنوان: اسلام اور امن عالم

فل اسکیپ کے ۷ سے ۱۰ اصفحات۔ آخری تاریخ: ۱۵ اریئی ۲۰۱۵ء

رابطہ: حافظ خرم شہزاد، گلی نمبر ۷، حبیب پورہ، کاموئی، گوجرانوالہ

0333-8214981 - 0302-6140761